



ЗАМАН



Газета издаётся на балкарском языке с 1924 года

Интернет-версия: zamankbr.ru

КЪАБАРТЫ-МАЛКЪАР РЕСПУБЛИКАНЫ
ПАРЛАМЕНТИНИ ЭМ ПРАВИТЕЛЬСТВОСУНУ ГАЗЕТИ

ВРЕМЯ

ГАЗЕТА ПАРЛАМЕНТА И ПРАВИТЕЛЬСТВА
КАБАРДИНО-БАЛКАРСКОЙ РЕСПУБЛИКИ

Къабарты-Малкъар Республиканы Башчысы Ю.А.Коковну Устазны кюню бла байламлы АЛГЫШЛАУ СЁЗЮ

Багъалы шухёхла!

Къабарты-Малкъар Республиканы Парламентини бла Правительствосуну атларындан сизни жетип келген байрамыгыз бла – Устазны кюню бла – юрегимден кызыу алгышлайма.

Ёмюрле бир бирлерин алышындыра озадыла, алай устазлык не заманда да бек мағаналы усталык-ладан бири болганды, алайлай да къалады. Ма сизни педагог фахмулугугузга, профессионал даражагызга кёред келир төлюлени сезимлери, жашау ызлары эмда ниет хазналары да. Биз барыбыз да быллай кюн сизге баш урабыз, бир да болмагъанча керекли ишигизге ыспас этебиз.

Шёндюю устаз сабийлеге тынгылы билим берген педагог болуу бла чекленип къалмайды. Олюйретичюю, ниет эмда одеп-къылык сезимлеге биринчи болуп тюшондорюючюю, энчи граждан миссияны жашауда бардырычууду. Кыралыбыз арт жыллада устазга энчи мағана бергени да ма аны ючюндю. Анга Россей Федерацияны Президентини май (2012 ж.) указлары, «Билим беруи» миллет проект да шагъатлык этедиле.

Сизге къайгырылулук, педагог усталыкны даражасын, устазны сыйын кётюрюю Къабарты-Малкъарны власть органларыны баш борчларындан бири болганлай къаллыгына сизни ышандырама. Республиканы устазларын, жорегими теренинден алгышлай, кийик саулулук, энчи насып, тынчылык-ырахатлык, жетишимле да тежейме. Ишигизден кьюуаныгыз!

Устазны кюнине аталган материалла
5-чи бетде басмаланадыла

Тапландыруу

Жолну кенгертедиле, скверни жангыртадыла

Нальчик шахар округну администрациясыны башчысыны къуллугун толтурган Арсен Алакаевни буйругу бла Захаров, Ленин эм Шогенцуков орамла бирге къошулган жерде тапландыруу ишле бардырыладыла.

Къурулуш эм жашау журтла- коммунальнй мюлк бёлумюнде билдиргенлерине кёре, байрым конледе ара



межгитни төгеринде аслам машина жыйылады. Ол а жолда тыйгъыч къурайды. Аны бла байламлы эски тротуар кетерилип, жол 2,2 метрге кенгертилликди. Терекле кесиллик тыйюлдюле.

Алайда дагыда милицияга аталган скверде да тапландыруу жаны бла ишле бардырыладыла. Ол санда гюпле ёсген клумбала жангы стандартлага кёре жангыртыладыла.

Бизни корр.

Халкъла аралы «Сочи-2015» инвестиция форум



Юрий Коков:

Импорту алышындыруу программасын анган ары тамамлау регионлагъа артыкъда мағаналыды

Тюнене Къабарты-Малкъарны Башчысы **Юрий Коков** «Сочи-2015» халкъла аралы инвестиция форумуну пленар жыйылыуна къатышханды. Анда РФ-ни Правительствосуну Председатели **Дмитрий Медведев** «Айныуу жолуна къайтыу. Россейге керекли стратегияла» деген темага доклад этгенди. Анда төрт вопросха энчи мағана берилгенди: инвестицияланы кёбейтиуге, тыш къыраллы товарланы кесибизни продукциябыз бла алышындырууга, къыралга башчылык этуно къауасуна эмда бюджет политикага.

Къабарты-Малкъарны экономикасын айнытуу жаны бла борчланы белгилей, Юрий Коков предпринимательлеге мындан ары да тийишли онгла берирге, бийик технологиялы иши жерлени къураурагъа, республиканы инвестиция болумун игилендирирге, бюджет ахчаны хайырлы къоратырга кереклисин чертгенди.

Республиканы экономикасында энчи жерни уа эл мюлк, промышленность, турист-рекреация комплекс, электроэнергетика аладыла. Тыш къыраллада чыгъарылган товарланы

кеси продукциябыз бла алышындыруу программасын жашауда андан ары бардыруу регионлагъа артыкъда къыйматлыды, деп оюм этеди Юрий Александрович. Экономикада болган къытлыкка да къарамай, социальнй эм жашау журт программаланы толтуруу Къабарты-Малкъарны власть органларыны баш борчлары болганлай къалады.

Пленар жыйылыудан сора уа **Юрий Коков** РФ-ни Правительствосуну Председателини орунбасары **Александр Хлопонин**ни Север-Кавказ федерал округну регионларыны башчылары бла тобешиюне къатышханды. Ол кюн дагыда КъМР-ни Башчысы РФ-ни спорт министри **Виталий Мутко**, Татарстан Республиканы башчысы **Рустам Минниханов**, Италияны Россейде посольствосуну финансла жаны бла атташеси **Луиджи Кончистре**, Италия Республиканы Юг федерал округда эмда СКФО-да сыйлы консулу **Пьер Паоло Лодиджани** бла да кенгешле бардырганды.

КъМР-ни Башчысыны бла
Правительствосуну пресс-службасы.

Технологияла



«Телемеханиканы» продукциясына - бийик багъа

Сочи шахарда Россейни бла Беларусуну регионларыны халкъла аралы форуму бошалганды. Кёрмючге къыралланы экилеринден да бир ненча предприятияла бла компанияла къатышхандыла.

«Ростех» корпорацияга кирген «Росэлектроника» холдингни стендинде радиоэлектрон промышленность сферада ишлеген алчы предприятияланы продукциясын кёрюрге боллукъ эди. КъМР-ни Промышленность эм сатуу

алыу министрствосундан билдиргенлерине кёре, ол санда анда «Телемеханика» заводну экспозициясы да бар эди. Аны светодиодладан къураылган оборудованиына Федерацияны Советини Председатели Валентина Матвиенко да бийик багъа бичгенди. Заводну келечилери айтханга кёре, арт кезиледе биттеу производствону бизни къыралны технологияларын бла материалларын хайырланып алай къураурагъа энчи мағана берилип башланганды.

БАЙРАМ

Айырмалы юйюрлеге - махтау, саугъала да

Республикабызны ара шахарыны администрациясыны башламчылыгы бла «Жылны юйюрю» деген махтау ат тохташдырылганды. Аны бла саугъалау жыл сайын бардырыллыкды. Ма бу кюнледе да анга аталып «Ридада» ресторанда къууанчлы интир болганды.

Бек биринчи «Жангы къурагъан юйюр» деген номинацияда хорлагъанла чакырылгъан эдиле залгъа – Залим Макоев бла Фатима Лампежева. Алагъа кеп алгъышла айтылгандыла, Ирина Ракитина уа жыр жоралаганды. «Жашлык бла насып биргелерине» деген номинацияда уа Азамат бла Рената Бековла сайлангандыла. Тишируу жыр конкурсланы лауреатыды, Азамат да кеп республикалы эм халкъла аралы фестивалгъа къатышханды. Ала бир жандаурлук ишден да арха турмайдыла. Бу огурулу артистлени интернатлада хакъсыз концертледе да кёрюрге боллукду.

Президентини майдалы бла саугъалангандыла.

«Нальчикни юйюр династиясы» деген номинацияда Сулейман эм Светлана Хавпачевла белгиленгендиле. Сулейман бизни республикада кючлю хирургладан бириди, кеп жылланы Республикалы больницаны сосудистый хирургия бёлюмюне башчылык этгенди, бусагъатда Медико-консультатив диагностика арада хирургия бёлюмюне таматасыды.

Аны сохталары кепдюле, ол жаш адамланы усталыкларын ёсдюрюге аслам эс буралды. Къабарты-Малкъар Республиканы сыйлы врачды. Аны юй бийчеси Биринчи



«Жашауну узунлугъуна тенг юйюрге» уа Анатолий бла Алевтина Канунникова тийишли кёрюлгендиле. Биринчи кеп жылланы орус тарыхны эм культураны «Вече» организациясына башчылык этеди, тамата жашы Владимир Россейни Президентини Шимал-Кавказ федерал округда толу эркинлик келечисини аппаратыны КъМР-де баш федерал инспекторду, экинчи жашы Михаил КъМР-ни Баш судюню судьясыды, Келини Татьяна КъМР-ни Парламентини комитетини башчысыны орунбасарыды, экинчи келини Наталья уа полицианы полковниги, профессорду.

Анатолий Канунников туудуклары бла да ёхтемленеди. Алла КъМКЪУ-да преподавательлик ишни жетишимли бардырады, Анатолий а Москвада университетини студентиди.

«Юйюр-илхамны кезле-уо» деген номинацияда Пётр эм Людмила Темирканова алчыла болгандыла. Эркегыруу белгили музыкантды, Россейни искусстволарыны сыйлы къуллукъчусуду, «Камерата» ансамбльни дирижёрду. Людмила уа Нальчик шахарда Искусстволаны школуна башчылык этеди, КъМР-ни куль-

турасыны сыйлы къуллукъчусуду. Тамата къызлары Жанна Санкт-Петербургда миграция службаны офицериди. Эгиз къызлары -Диана бла Марьяна уа -ата-аналарыны ызлары бла барадыла, Музыканы россей академиясын бошагандыла.

Ы Нальчик шахарны администрациясыны башчысыны къуллугъун толтургъан Арсен Алакаев алгъышлагъанды. Ол хар адамны тамырлары юйюрге болгъанларын, къырал бекемли болур, айныр ючюн, юйюрюню институту кюч алыргъа кереклисин чертгенди. Ол хар юйюрге насып тежегенди, жыйылгъанлагъа ахшы юйюрге къурап, адетлерибизни-тёрелерибизни кючлендиргенлери ючюн жюрек ыразылгъын билдиргенди.

Кеп жылланы бир бирге билеклик этип, ариу къылыклы сабийле, туудукъла ёсдюрген юйюрге «Жылны юйюрю-2015» деген саугъа берилгенди. Аланы санында таулу, къабартылы, оруслу юйюрге да бар эдиле.

Кючмезланы Султан бла София Орта Азияда таныхан эдиле, экиси да къыйын жылланы ауурлукъларын иш кёллюклерини хайырындан

Апполаны юйюрлерин алгъышлайдыла.

кётюралгъандыла. Алтымш юч жыл болады экиси юйюрге къурагъанлы, беш къыз ёсдюргендиле. Туудукълары онсеги боладыла. Бу насыплы юйюрге малкъар, къабартылы, татар, къазах, орус тилле эшитиледиле - чынты интернационал!

Муредин бла Фатима Шардановла юйюрге жашауну бирге бардыргъанлы уа къырк эки жыл болады, он сабий, сегиз туудук ёсдюргендиле. Шардановла «Россейни юйюрю» деген миллет саугъага да тийишли болгандыла.

Эдуард бла Валентина Демьяненко уа бирге элли жыл жашайдыла, юч сабийлери бла туудукълары бардыла. Эдуард МВД-да къуллук этгенли элли сегиз жыл болады, юй бийчеси устазды, урунуу ветераныды.

Бу ариу байрамны артистле бютюнда бек жарык этгендиле. «Кабардинка», «Балкария» тепсеу ансамбльле, жырчыла Текуланы Амур, Ирина Ракитина, Азамат Беков, Рустам Абанокоев бийик усталыклары бла къууандыргъандыла.

БАЙСЫЛАНЫ Марзият.



«Нальчик ёхтемленген юйюрге» уа Апполаны саналгандыла-Юсуп бла Назифа. Элли тёрт жыл болады бу иш кёллю, жарашуулу, халал адамла юйюрге къурагъанлы. Ала беш жаш ёсдюргендиле, онбир туудукълары барды, аланы биринден туугъан къызчыкны да кёргендиле. Апполаны юйюрлери жалаанда бизни республикада угъай, битеу Россейде да белгилиди, 2011 жылда ала Россейни

«Балкария» ансамбльни солистлери тепсейдиле.

номерли шахар больницаны офтальмологуду. Эки жашлары да медицина факультетни бошагандыла, бусагъатда Анзор Россейни МЧС-ни КъМР-де Баш управлениасыны психолог инспекторду. Артур а бийик категориалы хирургду, атасы бла бирге ишлейди. Тамата жашыны юй бийчеси Марианна стоматологду, экинчи келини Мара уа – хирург.

Жандаурлукъ

Уллайгъанлагъа къайгыра

Битеу дунияда 1-чи октябрь Уллайгъанланы кюнюча белгиленеди. Ол кюн кварчай-малкъар жаш тёлюню айныуна себеплик этген «Эльбрусоид» фонд «Барс -Эль» жамауат организация бла бирге жангыз къалгъан къартла тургъан юйге баргандыла.

Бу жандаурлукъ ишге организацияда урунганла, аны активистлери бла республиканы биринчи номерли гимназия-интернатыны окъуучулары къатышхандыла. Ала таматаланы кёллерин алыргъа кюрешгендиле, ала бла хапар айтхандыла, тепсегендиле.

Къобузчу Башийланы Фа-

тима ариу макъамла сокъганды, Александр Соболев, Кючюкланы Азиза, Бёзюланы Лейля, Хозаланы Лайла, Аслан Бикюлов, Тебердиланы Зухура, Гузеланы Рашид, Астемир Апажев а жырлары бла къууандыргъандыла.

Бу ишни къурагъанланы мураты жамауатны эсин уллайгъанланы жарысуларына, аланы энчи эм социальный проблемаларын тамамлауға бурургъа, ала бла сёлешуно, байламлык жюрютюно юсо бла жаш адамланы адеп-къылыкъга юйретирге эди.

«Эльбрусоид» фонд.



